

اخبارِ امت

بوسیا کی قتل گاہیں

نسلی صفائی کے نام پر بوسیا کے مسلم علاقوں پر قبضہ کر کے آبادیوں کی آبادیوں کو تباہ کرنے اور ناقابل بیان نت نے مظالم کی خبریں تو برابر آتی رہتی ہیں لیکن اب امن سمجھوتہ کے بعد سربوں کے معموقہ علاقوں میں بین الاقوامی اداروں کے پہنچنے کے بعد ان کے جو ناقابل تردید شواہد سامنے آرہے ہیں، ان پر مغرب کا ضمیر بھی چیخ اخفاہ ہے۔ جھوٹی یا سچی، یہ کوشش نظر آتی ہے کہ مجرموں کا تعین کر کے جنگی جرائم کے ژیپوں سے سزاد لوائی جائے۔

برطانیہ کے اخبار دی نائمز کی نامہ نگار انسٹی ٹیویان (Stacy Sullivan) نے قصہ دلے سی بیکا (Valesenica) جاکر معلومات حاصل کیں۔ گذشتہ ساڑھے تین برس سے یہاں صحافیوں کو آنے کی اجازت نہ تھی۔ جنگی جرائم ژیپوں کا اندازہ ہے کہ یہاں کے کمپ میں ۸ ہزار مسلمان تھے۔ آس پاس کی پاڑیوں میں تین اجتماعی قبروں کے آثار موجود ہیں۔ اور کچھ بیج جانے والے گواہی دینے کے لیے زندہ ہیں۔ جون اور اکتوبر ۱۹۹۲ کے درمیانی عرصہ میں اس مسلمان آبادی والے قصہ سے مسلمانوں کا صفائی کر دیا گیا۔

یہ قصہ سبز بیکا سے ۲۰ میل کے فاصلے پر واقع ہے۔ اپریل ۹۲ میں سرب افواج نے قبضہ کیا اور سب مسلمانوں کو شہر سے نکل جانے کا حکم دیا۔ جو نہیں جاسکے انھیں قتل کر دیا گیا یا سویکا کمپ لے جا کر تشدد کر کے مظالم ڈھا کے قتل کر دیا گیا۔ ما جرین جو آس پاس کے علاقوں میں چھپے تھے ان تین مقامات کی نشاندہی کرتے ہیں جماں ڈرک بھر کر لا شیں لائی گئیں اور اجتماعی قبروں میں دفن کر دی گئیں۔ کمپ کمانڈر DRAGAN NIKOYIC جسے جنگی جرائم کا مجرم قرار دیا گیا ہے قصہ میں آزادانہ گھومتا ہے۔

جون ۱۹۹۳ کی اقوام متحده کی ایک رپورٹ میں ۱۸ اجتماعی قبروں کا تذکرہ ہے۔ کم سے کم ۲۰ مقامات پر ۵۰ سے زائد لاشیں دفن کی گئیں۔ یہ قبور بوسنیا کے سرب مقبوضہ علاقوں کے مشرق اور مغرب میں واقع ہیں۔

دی سندے نائمز کے ۲۸ جنوری کے شمارے میں نامہ نگار جان سوین (Jon Swain) نے بوسنیا کی قتل گاہیں (BOSNIA: Killing Fields) کے عنوان سے بہت سے حفائق سے پرداہ اٹھایا ہے، نامہ نگار نے افریقہ اور ایشیا میں مختلف مقامات پر جنگوں اور نسل کشی کی روپرثناک کی ہے۔ وہ کہتا ہے: مجھے نہیں معلوم تھا کہ مجھے لندن سے ڈھانی گھنٹے کے فاصلے پر قلب یورپ میں نازیوں کو مات کر دینے والے نسل کشی کے ہولناک مظالم کی روپرثناک کرتا پڑے گی۔

قتل عام اور اجتماعی قبروں کی گواہیاں قصبه پریجedor (Prijedor) کے بارے میں بھی موجود ہیں۔ ہزاروں مسلمانوں کو منظم طریقے سے قتل کیا گیا۔ دریائے ILMOSKA کے پل کے قریب بسوں میں بھر بھر کر لوگ لائے گئے اور قطاروں میں کھڑا کر کے گولی مار دی گئی اور لاشیں ایک ہزار فٹ گھری گھانی میں گراتی گئیں۔ ۲۱ اگست ۱۹۹۲ کو چھ بسوں میں لائے جانے والوں میں سے بیج جانے والے ۳ افراد یہ واقعہ بیان کرتے ہیں۔ یہاں کی اجتماعی قبریں ایک اندازہ کے مطابق ۳ ہزار بے گناہ مسلمان مدفن ہیں۔ قصبة کوزارک کی تباہی کی بھی ایک داستان ہے، یہاں ۳ روز تک قتل عام ہوتا رہا، ۲ ہزار دیہاتی نیست و نابود کر دیے گئے، ۱۲ مسجدیں شہید کر دی گئیں۔

شمال مغربی بوسنیا کے علاقہ پر قبضہ کرنے کے بعد یہاں کی مسلمان اور کروٹ آبادی کے لیے سرب فوج اور پولیس کی گمراہی میں تین کیپ قائم کیے گئے۔ یہ دراصل موت کیپ تھے۔ ان کیپوں میں کل کے کل غیر سرب سیاسی، نہ ہبی رہنماء، افران، تاجر اور پڑھے لکھے لوگ جمع کر کر کے قتل کے جاتے رہے۔ ایک کیپ کے چار کروں میں سلسل لوگ قتل کیے جاتے تھے۔ لاشوں کو باہر ڈال دیا جاتا تھا تاکہ سب دیکھیں۔ تین میئنے تک روزانہ ۱۰ سے ۲۰ افراد قتل کیے جاتے تھے۔ ایک گواہ کے مطابق اس کے ۳ دن کے قیام کے دوران میں ۱۳۰۰ سے ۱۴۰۰ افراد قتل کیے گئے۔ ایک موقع پر ایک بھرے ہوئے کمرے میں دو سرب گارڈوں نے گولی چلا دی اور درجنوں مارے گئے۔

بعض گواہوں کے بیان کے مطابق لاشیں لوکا سے Kagilerija لے جائی گئیں، جہاں ان کو بھیتوں میں ڈال دیا گیا تاکہ مویشیوں کے لیے چارہ تیار کیا جائے۔ ۲ بجے صبح سے ڑکوں نے لاشیں لانے کا سلسلہ شروع کیا جو پورا دن جاری رہا۔ تعداد اتنی زیادہ تھی کہ اجتماعی قبروں میں دفن کیا گیا۔

اور سب سے زیادہ سب کی آنکھوں کے بالکل سامنے ہونے والے، بلکہ کروائے جانے والے قتل عام تو وہ ہیں جو اقوام متحده کی "محفوظ پناہ گاہ" سیرنیکا پر سربوں کے قبضہ کے وقت ہوئے۔

یورپ میں ۱۹۲۵ کے بعد ایسے مظالم نہیں ہوئے تھے!

یہ اجتماعی قبوس، یہ قتل عام، یہ مظالم، جس وقت کیے گئے اس وقت بھی خفیہ نہ تھے کہ اب خلائی تصویروں سے ان کا پتا چلے۔ لیکن اقوام متحده، امریکہ اور مسلم ممالک، کسی طرف سے بھی انہیں فی الواقع روکنے کے لیے کوئی اقدامات نہیں کیے گئے بلکہ یہ شہادتیں موجود ہیں کہ اقوام متحده کی فوج نے ان مظالم میں ساتھ دیا۔ سراجیو کے قریب ایک ہوٹل کو جسے بوسنیا کی حکومت عصمت دری کیپ قرار دیتی ہے، اقوام متحده کی سرپرستی حاصل رہی۔

اب سب کچھ کر گزرنے کے بعد ٹریپول کے ذریعہ تحقیقات کی جا رہی ہیں اور شہادتیں جمع کی جا رہی ہیں۔ شاید مجرم ضمیر کو تسلیم دینے کے لیے۔ اس نے ۵۲ افراد پر فرد جرم عائد کی ہے۔ اور بوسنیا کے دونوں سرب لیڈروں، رادوون گرازوچ اور دینکو مالدک پر فرد جرم عائد کی ہے۔ ۵۲ میں سے صرف ایک ٹریپول کی تحویل میں ہے۔ ڈین سمجھوتے کے تحت جنگی مجرموں کو حوالے کیے جانا ہے، لیکن بوسنیا کی حکومت کے چند تحویل میں لینے پر جس طرح سربوں نے سارے رابطے ختم کر کے اپنے آدمی چھڑائے اس سے آئندہ کا اندازہ کیا جاسکتا ہے۔

امتِ مسلمہ ایک جسد واحد ہے، ایک عضو پر کیا کیا قیامت نہ گذر گئی، لیکن چند در دمند آوازوں کے سوا جیسے ہر طرف سناثر رہا۔ آج نئے شوابہ آنے پر مغربی ذرائع کچھ حرکت دکھارہے ہیں، لیکن اسلامی ممالک نے ایک طرح سے اسے یورپ کا مسئلہ یا امریکہ کا درد سر قرار دے دیا ہے، اور اپنے ہاتھ اٹھائے ہیں۔

اگر امتِ مسلمہ کو آئندہ صدی کو اپنی صدی بنانا ہے تو اسے اپنے خلاف کیے گئے اقدامات پر یک زبان ہو کر آواز اٹھانا ہو گی۔ بوسنیا مسلمانوں کے لیے ایک آزمائش تھا۔ اگر مسلمان حکومتیں درست اور بر سر جق پالیسی بے خوفی سے اقتیار کرتیں تو امتِ مسلمہ کو نئی زندگی مل جاتی اور آئندہ مظالم کے دروازے بھی بند ہو جاتے۔ موجودہ صورت میں کیاشیان، کیا کشمیر، روس اور بھارت سب کو اطمینان ہے کہ ہمارا ہاتھ پکڑنے والا کوئی نہیں، مسلمان تو بالکل بھی نہیں۔